
Ishvaraproktam Vaidyanatharahasyavarnanam

ईश्वरप्रोक्तं वैद्यनाथरहस्यवर्णनम्

Document Information



Text title : Ishvaraproktam Vaidyanatharahasyavarnanam

File name : IshvaraproktaMvaidyanAtharahasyavarNanam.itx

Category : shiva

Location : doc_shiva

Transliterated by : Ruma Dewan

Proofread by : Ruma Dewan

Description/comments : vaidyanAthasthalamAhAtmya | prathamO.adhyAyaH | 37-67||

Latest update : February 25, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

February 25, 2025

sanskritdocuments.org

ઈશ્વરપ્રોક્તં વૈદ્યનાથરહસ્યવર્ણનમ્



- શિવગૌરીસંવાદે -

ઈશ્વર ઉવાચ ।

શૃણુ દેવિ પ્રવક્ષ્યામિ રહસ્યમતિપાવનમ્ ॥ ૩૭ ॥

વૈદ્યનાથમિતિ ખ્યાતં ગૃદ્ધ્રેશનગરાભિધમ્ ।

ધર્માર્થિનાં ધર્મદં તત્ ધનદં ધનમિચ્છતામ્ ॥ ૩૮ ॥

કામિનાં કામદં હૃદયં મુમુક્ષુણાં ચ મુક્તિદમ્ ।

પુત્રદં પુત્રકામાનાં સુખદં સુખમિચ્છતામ્ ॥ ૩૯ ॥

રાજ્યદં રાજ્યકામાનાં શુભદં શુભમિચ્છતામ્ ।

કન્યાર્થિનાં ચ કન્યાદં રોગિણાં રોગનાશનમ્ ॥ ૪૦ ॥

ભૂતપ્રેતપિશાચાનાં વિદ્રાવણવિચક્ષણમ્ ।

સંસારસાગરોન્મગ્નજન્તૂનામુદુપાધિપમ્ ॥ ૪૧ ॥

યસ્મિંસ્થલે તુ જાતસ્ય જાયમાનસ્ય વા પુનઃ ।

જન્તોસ્સંસારબદ્ધસ્ય બ્રહ્માનન્દો ન સંશયઃ ॥ ૪૨ ॥

સમાનામપિ કોટીનાં મન્ત્રાણાં સિદ્ધિદં સદા ।

ઇન્દ્રાદયશ્ચ દિક્ષાલા વસવાદૌ મુનીશ્વરાઃ ॥ ૪૩ ॥

રુદ્રાશ્ચ દ્વાદશાદિત્યાઃ તત્ર વૈદ્યેશ્વરસ્થલે ।

આરાધયન્તિ સિદ્ધ્યર્થં વૈદ્યનાથં મહેશ્વરમ્ ॥ ૪૪ ॥

સહ બાલિકયા નામ્ના મડ્ગલાકારણત્વયા ।

શ્રીગન્ધકણ્ઠયાશર્વાણ્યા પૂજિતોઽસ્મિ મહેશ્વરિ ॥ ૪૫ ॥

જટાયુઃ ભૂમિપુત્રશ્ચ સ્રષ્ટા વિદ્યેશ્વરો ગુહઃ ।

ભવતાગ્રિણીર્ભરદ્વાજો રામો ભાનુશ્શશી તથા ॥ ૪૬ ॥

લક્ષ્મણાર્જુનનામા ચ શ્રીમન્નારાયણશ્ચ ગૌઃ ।
 હિરણ્યવર્મા વેદાશ્ચ સિદ્ધાશ્ચ મુનિપુટંગવાઃ ॥ ૪૭ ॥
 ઋષયઃ કિન્નરાસ્સિદ્ધાઃ ગન્ધર્વાશ્ચારણાસ્તથા ।
 વૈદ્યનાથસ્થલે સિદ્ધિં પ્રાપુસ્તત્ર દ્વિજોત્તમાઃ ॥ ૪૮ ॥
 શતાનન્દો મુનિઃ પૂર્વં વૈદ્યનાથં મહેશ્વરમ્ ।
 આરાધ્ય સુસ્થલે સિદ્ધિં પ્રાપ્તીર્થસ્યવૈભવાત્ ॥ ૪૯ ॥
 તસ્ય ચોત્તરભાગે તુ ભદ્રકાલી મનોહરા ।
 કાલાગ્ન્યનાભા કલ્યાણી મદાજ્ઞાપરિપાલિની ॥ ૫૦ ॥
 ભૂતપ્રેતપિશાચાનાં નિગ્રહાયત્તમાનસા ।
 સર્વેષામપિ ભક્તાનામભીષ્ટે પ્રદદાત્યલમ્ ॥ ૫૧ ॥
 ઈશાન્યાં ભૈરવો દેવો નિગ્રહાનુગ્રહે રતઃ ।
 સર્વાભીષ્ટપ્રદો નિત્યં મદાજ્ઞાં પાલયત્યલમ્ ॥ ૫૨ ॥
 દુર્ગા દક્ષિણદિગ્ભાગે દુષ્ટાનાં નિગ્રહે રતા ।
 મમાજ્ઞાં પાલયન્તી સા તસ્મિન્ વસતિ સર્વદા ॥ ૫૩ ॥
 પ્રતીચ્યાં દિશિ શાસ્તા ચ નિગ્રહાનુગ્રહોદયતઃ ।
 ભક્તાનાં રોગહન્તા ચ નગરસ્ય ચ રક્ષકઃ ॥ ૫૪ ॥
 તસ્મિન્ સપ્તમહાતીર્થાન્યદ્ભુતાન્યતુલાનિ ચ ।
 સન્તિ સિદ્ધામૃતં તેષુ તીર્થં દક્ષિણભાગતઃ ॥ ૫૫ ॥
 બાલિકાયા વાયુભાગે સ્વેદતીર્થમિતિ શ્રુતમ્ ।
 અગસ્ત્યતીર્થં પૂર્વસ્મિન્ ભાગે તુ મુનિપુટંગવાઃ ॥ ૫૬ ॥
 ગડ્ગાકુણ્ડમિતિ ખ્યાતમાગ્રેયે તીર્થમુત્તમમ્ ।
 કોદણ્ડતટિની નામ રામકોદણ્ડસમ્ભવા ॥ ૫૭ ॥
 ધનુષ્કોટિસમા દિવ્યા મણિકણ્ઠિકયા સમા ।
 ગૌરીતીર્થમિતિ ખ્યાતં કાવેર્યાન્તર્ગતં વરમ્ ॥ ૫૮ ॥
 શક્તિગડ્ગેતિ વિખ્યાતં સિદ્ધામૃત જલાન્તરે ।
 તસ્ય સિદ્ધામૃતસ્યૈવ નામાનિ યુગભેદતઃ ॥ ૫૯ ॥
 ગોક્ષીરમિક્ષુમારં ચ ગૃધ્રતીર્થમિતિ સ્ફુટમ્ ।
 તસ્મિન્ સિદ્ધામૃતેડધાપિ માણ્ડુકાઃ શ્યામરૂપિણઃ ॥ ૬૦ ॥

શતાનન્દમુનેઃ શાપાત્ ન લક્ષ્યન્તે મુનીશ્વરાઃ ।

ગૃધ્રકુણ્ડમિતિ ખ્યાતમસ્તિ દક્ષિણભાગતઃ ॥ ૬૧ ॥

તન્મૃતિકા ધારણેન રોગા નશ્યન્ત્યસંશયઃ ।

તસ્યૈવ નામધેયાનિ ક્ષેત્રસ્ય વિલસન્ત્યલમ્ ॥ ૬૨ ॥

ગૃધ્રરાજપુરં વેદપુરં સ્કન્દપુરીતિ ચ ।

કિં ચ સૂર્યપુરી ચેતિ વિશ્રુતા જગતી તલે ॥ ૬૩ ॥

અનન્તાનિ ચ નામાનિ તસ્ય ક્ષેત્રસ્ય સન્તિ વૈ ।

એતાનિ નામધેયાનિ પ્રશંસન્તિ ચ યે નરાઃ ॥ ૬૪ ॥

પુમર્થાન્ સકલાન્ પ્રાપ્ય શિવસાયુજ્યમાપ્નુયુઃ ।

તસ્મિન્ ક્ષેત્રે વિશેષેણ શક્તિમચ્છિબિવાહનમ્ ॥ ૬૫ ॥

વરં દદાતિ સર્વેષાં નિયન્તા રક્ષસામપિ ।

ભૂતપ્રેતપિશાચાનાં નિગ્રહે સુતરા પટુઃ ॥ ૬૬ ॥

સર્વાભીષ્ટપ્રદં તત્ર વૈદ્યનાથસ્થલે શિવામ્ ।

બાલિકાં પૂજયન્તિ યે તે ધન્યાઃ શ્રિયમાપ્નુયુઃ ॥ ૬૭ ॥

॥ ઇતિ વૈદ્યનાથસ્થલમાહાત્મ્યે ઈશ્વરપ્રોક્તં વૈદ્યનાથરહસ્યવર્ણનં સમ્પૂર્ણમ્ ॥

- ॥ વૈદ્યનાથસ્થલમાહાત્મ્યમ્ । પ્રથમોઽધ્યાયઃ । ૩૭-૬૭ ॥

- .. vaidyanAthasthalamAhAtmyam . prathamoadhyAyaH . 37-67..

Notes:

Śiva શિવ details to Gaurī ગૌરી about the VaidyanāthaKṣetra વૈદ્યનાથક્ષેત્ર located in the Gr̥dhreshaNagara ગૃધ્રેશનગર, and mentions about several establishments in the premises, including those for Bhadrakālī ભદ્રકાલી, Bhairava ભૈરવ, Durgā દુર્ગા, Śāstā શાસ્ત્રી as guardians. The tīrtha તીર્થ in that region include Siddhāmṛta સિદ્ધામૃત, Svedatīrtha સ્વેદતીર્થ, Agastyatīrtha અગસ્ત્યતીર્થ, Gaurītīrtha ગૌરીતીર્થ, Gr̥dhratīrtha ગૃધ્રતીર્થ etc. .

Selected Śloka-s are presented on this webpage.

Encoded and proofread by Ruma Dewan

——
Ishvaraproktam Vaidyanatharahasyavarnanam

pdf was typeset on February 25, 2025

——
Please send corrections to sanskrit@cheerful.com

